

Модна көдлмшт шунмгъа көдлächнр

Хакасск автономн облстин Уйбатск леспромхоз модна көдлмшәрн мана орн-нутгт алдшрсн нертә. Эн леспромхозду гар хальмг көдлмшчнр болн механизатормуд болдж көдлнә. Улгүрнъ, Сарнъга Церн-Увш, Муучкан Очр хойр эндәс одхдан бички көвүд бәәсн болхла, ода электрическ көрән моторист, Сергән Эрднъ-Гәрә, Дорджин Бадм — автокранщикс, Исән Баснъ — шофер, Бембән Шүкрә — модна ац тәәрдг машинд механик болдж көдлджәцхәнә.

Партин XX-ч съездин шиидврин дуудлгънд багтдж, Уйбатск леспромхоз 1956-ч джилә план деерән, мана орн-нутгин тосхлтд кергтә 23.000 кубометр мод орулдж өглә.

Партъ болн правительств Уйбатск леспромхозин ик диилвр темдглдж 118.000 арслнъ мөнъгәр мөрәлснд, Бооджан

Манджин бригад унтә белгәр ачлгдв. Эн леспромхоз эврәннъ делгрсн үзмджтә көдлмшәрн 1957-ч джилин негдгч кварталд план деерән 9.000 кубометр мод орн-нутгтан өгв. Тер ик олна төрт Уйбатск леспромхозд көдлджәх хальмгуд, Алдр Октябрьск социалистическ революцин 40-ч өөн сән үзмджтәгъәр темдглхәр шундж көдлджәцхәнә. Көдлмшч коммунист Шитләнә Гаага кеджәх көдлмшән сүзгән өгч, шундж, негдгч кварталин даалгъвран 160 процент күцәв. Автокранщикс Сергән Эрднъ-Гәрә, Дорджин Бадм болн шофер Инджин Василий плагъан 170-д процент күцәцхәв.

Тедниг дахдж, теднә дүүнр, электрическ көрән мотористнр Муучкан Очр, Сарнъга Церн-Увш болн модна ац тәәрдг машина механик Бембән Шүкрә өдрә ноорман 200 процент күцәцхәнә. Бооджан Манд-

жин мод буулгългъна бригадт 8 күн көдлнә. Негдгч кварталин плагъан эдн 150 процент күцәв. Бембән Пурвән, вагонд мод ачдг бригадт 7 күн көдлнә. Эн бригад чидлән нөл уга шундж көдлдж төләдән нег чигн ваго зогсал уга, даалгъвран сар болгын 170 — 180 процент күцәцхәнә.

„РСФСР-н медал ордгар Хальмг автономн танъгъч бурдәснә тускар СССР-н Деед Советин Президиум 1957-ч джилин январин 11-д батрулсн Указ умшсн хальмг көдлмшчнр болн механизатормуд партъд болн правительствд ханлт өргдж, улм икәр шундж, өмнкәсн сәәнәр, чидлән нөл уга, орн-нутгтан дөнъгән күргдж көдлджәцхәнә. Эн патриотмуд эврәннъ төрски газрурн даругъас ирдж, танъгъчан тосхлгънд ни-негәр шундж көдлцхәх.

Э. ЭДРИН.